

Rudradhyaya Stuti

dhyānam ||

āpātāla nabhaḥ sthalānta bhuvana brahmāṇḍamāvisphura-
jyōtiḥ sphāṭika liṅga maulivilasat pūrṇēndu vāntāmṛtaiḥ |
astōkāplutamēkamīsamaniśam rudrānuvākān japan
dhyāyēdīpsitasiddhayē dhruvapadaṁ viprō:'bhiṣiñcēcchivam ||
brahmāṇḍa vyāptadēhāḥ bhasita himarucā bhāsamānā bhujāṅgaiḥ
kaṅṭhē kālāḥ kapardāḥ kalita śaśikalāścaṇḍa kōdaṇḍa hastāḥ ||
tryakṣā rudrākṣamālāḥ salalitavapuṣāśśāmbhavā mūrtibhēdāḥ
rudrāḥ śrīrudrasūkta prakāṭita vibhavāḥ naḥ prayacchantu saukhyam
||

ityuktvā satvaraṁ sāmbaṁ smṛtvā śaṅkarapādukē
dhyātvā yayau gaṇādhiśaḥ śivasannidhimādarāt |
tataḥ praṇamya bahudhā kṛtāñjali puṭaḥ prabhuḥ
śambhuṁ stōtuṁ matiṁ cakrē sarvābhīṣṭapradāyakam ||

gaṇēśa uvāca –

namastē dēva dēvāya namastē rudra manyavē |
namastē candracūḍāpyutōta iśavē namaḥ || I ||

namastē pārvatīkāntā-yaikarūpāya dhanvanē |
namastē bhagavan śambhō bāhubhṛyāmuta tē namaḥ || 2 ||

iṣuḥ śivatamā yā tē tayā mr̥ḍāya rudramām |
śivam dhanuryadbabhūva tēnāpi mr̥ḍayādhunā || 3 ||

śaravyā yā śivatamā tayāpi mr̥ḍaya prabhō |
yā tē rudra śivā nityam sarvamaṅgalasādhanam || 4 ||

tayābhicākaśīhi tvam tanuvā māmumāpatē |
ghōrayā tanuvācāpi rudrādyā:pāpakāśinī || 5 ||

yā tayā mr̥ḍāya svāmin sadā śantamayā prabhō |
giriśanta mahārudra hastē yāmiṣumastavē || 6 ||

bibharṣi tām giritrādyā śivām kuru śivāpatē |
śivēna vacasā rudra nityam vācāvadāmasi || 7 ||

tvadbhakti paripūtāṅgam mahimṣiḥ puruṣam jagat |
yacca śarva jagatsarvamayaakṣmam sumanā asat || 8 ||

yathātathāvamām rudra tadanyadhāpi mē prabhō |
rudra tvam prathamō daivyō bhiṣak pāpavināśakaḥ || 9 ||

adhivaktā:dhyavōcanmām bhāvaliṅgārcakam mudā |
ahīn sarvān yātu dhānyaḥ sarvā apyadya jāmbhayan || 10 ||

asau tāmrōruṇō babhruḥ nīlagrīvaḥ sumaṅgalaḥ |
vilōhitō stvayam śambhō tvadadhiṣṭhāna ēva hi || 11 ||

namō namastē bhagavan nīlagrīva mīḍhuṣē |
sahasrākṣāya śuddhāya saccidānanda mūrtayē || 12 ||

ubhayōgārtni yōrjyā yā dhanvanastām pramuñcatām |
samprāpya dhanuranyēṣām bhayāya prabhaviṣyati || 13 ||

asmadbhaya vināśārtha madhunābhayada prabhō |
yāscatē hasta iṣavaḥ paratā bhagavō vāpa || 14 ||

avatatya dhanuścatvaṁ sahasrākṣa śatēṣudhē |
mukhā niśīrya śalyānām śivō naḥ sumanā bhava || 15 ||

vijyam dhanuridaṁ bhūyāt viśalyō bāṇavānapi |
anēśanniṣavaścāpi hyābhurastu niṣaṅgathiḥ || 16 ||

kapardinō mahēśasya yadi nābhurniṣaṅgathiḥ |
iṣavō pi samarthāścēt sāmartyātu bhayam bhavēt || 17 ||

yā tē hētirdhanurhastēna mīḍhuṣṭama babhūva yā |
tayā:’smān viśvatastēna pālaya tvamayakṣmayā || 18 ||

anātatāyā:’yudhāya namastē dhrṣṇavē namaḥ |
bāhubhyām dhanvanē śambhō namō bhūyō namō namaḥ || 19 ||

paritē dhanvanō hētiḥ viśvatō:’smān vr̥ṇaktu naḥ |
iṣudhistava yā tāvadasmadārē nidhēhi tam || 20 ||

hiraṇya bāhavē tubhyam sēnānyē tē namō namaḥ |
diśām ca patayē tubhyam paśūnām patayē namaḥ || 21 ||

tviṣīmatē namastubhyaṃ namaḥ saspīñjarāya tē |
namaḥ pathīnām patayē babhluśāya namō namaḥ || 22 ||

namō vivyādhinē:’nnānām patayē prabhavē namaḥ |
namastē harikēśāya rudrāya-stūpavītinē || 23 ||

puṣṭānām patayē tubhyaṃ jagatām patayē namaḥ |
saṃsāra hēti rūpāya rudrāyāpyātātāvinē || 24 ||

kṣētrāṇām patayē tubhyaṃ sūtāya sukṛtātmanē |
ahantyaāya namastubhyaṃ vanānām patayē namaḥ || 25 ||

rōhitāya sthapatayē mantriṇē vāñijāya ca |
kakṣāṇām patayē tubhyaṃ namastubhyaṃ bhuvantayē || 26 ||

tadvārivaskṛtāyāstu mahādēvāya tē namaḥ |
ōśādhīnām ca patayē namastubhyaṃ mahātmanē || 27 ||

uccairghōṣāya dhīrāya dhīrān krandayatē namaḥ || 28 ||

pattīnām patayē tubhyaṃ kṛtsnavītāya tē namaḥ |
dhāvatē dhavalāyā:’pi sattvanām patayē namaḥ || 29 ||

avyādhīnīnām patayē kakubhāya niṣaṅgiṇē |
stēnānām patayē tubhyaṃ divyēṣudhimatē namaḥ || 30 ||

taskarāṇām ca patayē vañcatē parivañcatē |
stāyūnām patayē tubhyaṃ namastē:’stu nicēravē || 31 ||

namaḥ paricarāyā:’pi mahārudrāya tē namaḥ |
araṅyānām ca patayē muṣṇatām patayē namaḥ || 32 ||

uṣṇīṣiṇē namastubhyaṃ namō giricarāya tē |
kuluñcānām ca patayē namastubhyaṃ bhavāya ca || 33 ||
namō rudrāya śarvāya tubhyaṃ paśupatayē namaḥ |
nama ugrāya bhīmāya namaścāgrēvadhāya ca || 34 ||
namō dūrēvadhāyā:'pi namō hantrē namō namaḥ |
hanīyasē namastubhyaṃ nīlagrīvāya tē namaḥ || 35 ||
namastē śitikaṅṭhāya namastē:'stu kapardinē |
namastē vyuptakēśāya sahasrākṣāya mīḍhuṣē || 36 ||
giriśāya namastē:'stu śipiviṣṭāya tē namaḥ |
namastē śambhavē tubhyaṃ mayōbhava namō:'stu tē || 37 ||
mayaskara namastubhyaṃ śaṅkarāya namō namaḥ |
namaśśivāya śarvāya namaśśivatarāya ca || 38 ||
namastīrthyāya kūlyāya namaḥ pāryāya tē namaḥ |
āvāryāya namastē:'stu namaḥ prataraṅyāya ca || 39 ||
nama uttaraṅyāyā:'pi harā:'tāryāya tē namaḥ |
ālādyāya namastē:'stu bhaktānām varadāya ca || 40 ||
namaśśaṣpyāya phēnyāya sikatyāya namō namaḥ |
pravāhyāya namastē:'stu hrasvāyā:'stu namō namaḥ || 41 ||
vāmanāya namastē:'stu br̥hatē ca namō namaḥ |
varṣīyasē namastē:'stu namō vr̥ddhāya tē namaḥ || 42 ||

saṁvrdhvanē namastubhyamagriyāya namō namaḥ |
prathamāya namastubhyamāśavē cājirāya ca || 43 ||

śīghriyāya namastē:'stu śībhyāya ca namō namaḥ |
nama ūrmyāya śarvāyā:'pyavasvanyāya tē namaḥ || 44 ||

srōtasyāya namastubhyaṁ dvīpāya ca namō namaḥ |
jyēṣṭhāya ca namastubhyaṁ kaniṣṭhāya namō namaḥ || 45 ||

pūrvajāya namastubhyaṁ namōstvaparajāya ca |
madhyamāya namastubhyamapagalbhāya tē namaḥ || 46 ||

jaghanyāya namastubhyaṁ budhniyāya namō namaḥ |
sōbhāya pratisaryāya yāmyāya ca namō namaḥ || 47 ||

kṣēmyāya ca namastubhyaṁ yāmyāya ca namō namaḥ |
urvaryāya namastubhyaṁ khalyāya ca namō namaḥ || 48 ||

ślōkyāya cā:'vasānyāyā:'vasvanyāya ca tē namaḥ |
namō vanyāya kakṣyāya maunjyāya ca namō namaḥ || 49 ||

śravāya ca namastubhyaṁ pratiśrava namō namaḥ |
āsuṣeṇāya sūrāya namōstvā:'śurathāya ca || 50 ||

varūthinē parmiṇē ca bilminē ca namō namaḥ |
śrutāya śrutasēnāya namaḥ kavacinē namaḥ || 51 ||

dundubhyāya namastubhyamā:'hananyāya tē namaḥ |
prahitāya namastubhyaṁ dhrṣṇavē pramrṣāya ca || 52 ||

pārāya pāravindāya namastīkṣṇēṣavē namaḥ |
sudhanvanē namastubhyaṁ svāyudhāya namō namaḥ || 53 ||

namaḥ srutyāya pathyāya namaḥ kāṭyāya tē namaḥ |
namō nīpyāya sōdyāya sarasyāya ca tē namaḥ || 54 ||

namō nādyāya bhavyāya vaiśantāya namō namaḥ |
avaṭyāya namastubhyaṁ namaḥ kūpyāya tē namaḥ || 55 ||

avarṣyāya ca varṣyāya mēghyāya ca namō namaḥ |
vidyutyāya namastubhyamīdhriyāya namō namaḥ || 56 ||

ātapyāya namastubhyaṁ vātyāya ca namō namaḥ |
rēṣmiyāya namastubhyaṁ vāstavyāya namō namaḥ || 57 ||

vāstupāya namastubhyaṁ namassōmāyatē namaḥ |
namō rudrāya tāmrāyā:pyaruṇāya ca tē namaḥ || 58 ||

nama ugrāya bhīmāya namaśśaṅgāya tē namaḥ |
namastīrthyāya kūlyāya sikatyaya namō namaḥ || 59 ||

pravāhyāya namastubhyamiriṇyāya namō namaḥ |
namastē candracūḍāya prapathyāya namō namaḥ || 60 ||

kimśilāya namastē:’stu kṣayaṇāya ca tē namaḥ |
kapardinē namastē:’stu namastē:’stu pulastayē || 61 ||

namō gōṣṭhyāya grḥyāya grahāṇāṁ patayē namaḥ |
samastalpyāya gēhyāya guhāvāsāya tē namaḥ || 62 ||

kāṭyāya gahvarēṣṭhāya hradayyāya ca tē namaḥ |
nivēṣpyāya namastubhyaṁ pāgṁsavīyāya tē namaḥ || 63 ||

rajasyāya namastubhyaṁ parātpara tarāya ca |
namastē harikēśāya śuṣkyāya ca namō namaḥ || 64 ||

harityāya namastubhyaṁ haridvarṇāya tē namaḥ |
namaḥ urmyāya sūrmyāya parṇyāya ca namō namaḥ || 65 ||

namō:’paguramāṇāya parṇasādīyāya tē namaḥ |
abhighnatē cā:’khkhidatē namaḥ prakhkhidatē namaḥ || 66 ||

viśvarūpāya viśvāya viśvādhārāya tē namaḥ |
tryambakāya ca rudrāya girijāpatayē namaḥ || 67 ||

maṇikōṭīra kōṭistha kāntidīptāya tē namaḥ |
vēdavēdānta vēdyāya vṛṣārūḍhāya tē namaḥ || 68 ||

avijñēya svarūpāya sundarāya namō namaḥ |
umākānta namastē:’stu namastē sarvasākṣiṇē || 69 ||

hiraṇya bāhavē tubhyaṁ hiraṇyābharaṇāya ca |
namō hiraṇya rūpāya rūpātītāya tē namaḥ || 70 ||

hiraṇyapatayē tubhyamambikāpatayē namaḥ |
umāyāḥ patayē tubhyaṁ namaḥ pāpaprāṇāsaka || 71 ||

mīḍhuṣṭamāya durgāya kadrudrāya pracētasē |
tavyasē bilvapūjyāya namaḥ kalyāṇarūpiṇē || 72 ||

apāra kalṃyāṇa guṇārṇavāya
śrī nīlakaṇṭhāya nirañjanāya |
kālāntakāyā:'pi namō namastē
dikkālarūpāya namō namastē || 73 ||

vēdāntabrṇdastuta sadguṇāya
guṇapraviṇāya guṇāśrayāya |
śrī viśvanāthāya namō namastē
kāśī nivāsāya namō namastē || 74 ||

amēya saundarya sudhānidhāna
samṛddhirūpāya namō namastē |
dharādharākāra namō namastē
dhārāsvarūpāya namō namastē || 75 ||

nīhāra śailātmaja hr̥dvihāra
prakāśa hāra pravibhāsi vīra |
vīrēśvarā:'pāradayānidhāna
pāhi prabhō pāhi namō namastē || 76 ||

ēvaṃ stutvā mahādēvaṃ praṇipatya punaḥ punaḥ |
kr̥tāñjali puṭastasthau pārśvē ḍuṇṭhivināyakaḥ ||

tamālōkya sutaṃ prāptaṃ vēdaṃ vēdāṅgapāragam̃ |
snēhāśrudhārā samvītaṃ prāha ḍuṇṭhim sadāśivaḥ ||

iti śrī śiva rahasyē harākhyē tr̥tīyāmsē pūrvārthē gaṇēśa kr̥ta
rudrādhyāya stutiḥ nāma daśamōdhyāyaḥ ||

anēnā śrīgaṇēśa kṛta ślōkātmaka rudradhyāya pārāyaṇēna śrī
viśvēśvara ssuprīta ssuprasannō varadō bhavatu ||



Hari Ome